

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrī raṅganāthadivyaṃaṇipādukābhyāṃ namaḥ

śrīkavitārkikasīṃhasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsahasrē

॥ muktāpaddhatiḥ aṣṭādaśī ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ muktāpaddhatiḥ aṣṭādaśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

baddhānāṃ yatra nityānāṃ

muktānāmīśvarasya ca |

pratyakṣaṃ śēṣaśēṣitvaṃ

sā mē siddhyatu pādukā ॥ 18.1 ॥

tava raṅgadhurīṇapādarakṣē !

vimalā mauktikapaddhatirvibhāti |

suhṛdi tvayi sādhitāpavargaiḥ

samayē saṅkramitēva sādhuḥkṛtyā ॥ 18.2 ॥

śaraṅāgatasasyamālinīyaṃ

tava muktāmaṇiraśminirjharauḥghaiḥ |

nanu raṅgadhurīṇapādarakṣē !

jagatī nityamadaivamātrkā'bhūt ॥ 18.3 ॥

adhiviṣṇupadaṃ parisphuranti

navamuktāmaṇinirmalaprakāśā |

paripuṣyasi maṅgalāni puṃsāṃ

pratipaccandrakalēva pādukē ! tvam ॥ 18.4 ॥

nihitā navamauktikāvalīstvām
 abhitaḥ kāñcanapādukē ! murārēḥ |
 nakhacandramasāṃ padāśritānāṃ
 pratimācandraparamparēva bhāti || 18.5 ||

samatāmupaiti vapuṣā'pi sadā
 bhavadīyamauktikamahaśchuritā |
 haripādukē ! haripadōdbhavayā
 kanakāpagā surapurāpagayā || 18.6 ||

tava raṅgacandratapanīyapādukē !
 vimalā samudvahati mauktikāvaliḥ |
 caraṅāravindanakhacandramaṅḍala -
 praṇayōpayātanavatārakārucim || 18.7 ||

candracūḍamakuṭēna lālītā
 cārumauktikamayūkhapāṅḍarā |
 raṅganāthapadapadmasaṅginī
 lakṣyasē suradhunīva pādukē ! || 18.8 ||

yē bhajanti bhavatīṃ tavaiva tē
 mauktikadyutivikalpagaṅgayā |
 vardhayanti madhuvairipādukē !
 maṅḍicandraśakalasya candrikām || 18.9 ||

muktāmayūkhairniyataṃ tvadīyaiḥ
 āpūrayiṣyannavataṃsacandram |
 bibharti raṅgēśvarapādarakṣē !
 dēvō mahān darśitasannatistvām || 18.10 ||

pariṣkṛtā mauktikaraśmijālaiḥ
 padasya gōptrī bhavatī murārēḥ |
 bhavatyaneḥkōrmisamākulānāṃ
 puṃsāṃ tamaḥ sāgarapōtapātrī || 18.11 ||

raṅgēśapādapratipannabhōgāṃ
 ratnānuviddhairmahitāṃ śirōbhiḥ |
 muktāvadātāṃ maṇipādukē ! tvāṃ
 mūrṭiṃ bhujāṅgādhipatēḥ pratīmaḥ || 18.12 ||

mukundapādāvani ! mauktikaistē
 jyōtsnāmayaṃ viśvamidaṃ divā'pi |
 vaimānikānāṃ na bhajanti yēna
 vyākōcatāmañjalipadmakośāḥ || 18.13 ||

samāśritānāmanaghāṃ viśuddhiṃ
 trāsavyapāyaṃ ca vitanvatī tvam |
 sāyujyamāpādayasi svakīyaiḥ
 muktāphalairmādhavapādukē ! naḥ || 18.14 ||

avaimi pādāvani ! mauktikānāṃ
 kīrṇāmudagraiḥ kiraṇaprārōhaiḥ |
 yātrōtsavārthaṃ vihitāṃ murārēḥ
 abhaṅgurāmaṅkurapālikāṃ tvām || 18.15 ||

śivatvahētuṃ sakalasya jantōḥ
 srōtōviśēśaiḥ subhagāmasaṅkhyaiḥ |
 muktāmayūkhaiḥ surasindhumannāṃ
 puṣṇāsi raṅgēśvarapādukē ! tvam || 18.16 ||

raṅgē śayānasya padāvani ! tvāṃ
 lāvanyasindhōḥ savidhē niṣaṅṅām |
 parisphuranmauktikajāladrśyāṃ
 prasūtibhinnāṃ pratiyanti śuktim || 18.17 ||

avaimi raṅgēśvarapādarakṣē !
 muktāphalāni tvayi nistulāni |
 tēnaiva kalpāntaratārakāṅām
 uptāni bījāni jagadvidhātrā || 18.18 ||

vikramyamāṅamabhavat kṣaṅamantarikṣaṃ
 māyāvinā bhagavatā maṅipādarakṣē ! |
 vyōmāpagāvīpulabudbudadarśanīyaiḥ
 muktāphalaistava śubhaiḥ punaruktatāram || 18.19 ||

lakṣmīvihārarasikēna padāvani ! tvam
 rakṣāvidhau bhagavatā jagatō niyuktā |
 sattvaṃ tadarhamiva darśayasi prabhūtaṃ
 muktāmayūkhanikarēṇa viṣṭvarēṇa || 18.20 ||

pādārpaṅēna bhavatīṃ pratipadyamānē
 śrīraṅgacandramasi sambhṛtamauktikaśrīḥ |
 aṅgīkarōṣi caraṅāvani ! kāntimagryām
 udhidyamānakumudēva kumudvatī tvam || 18.21 ||

trayyantaharmyatalavarṇasudhāyitēna
 jyōtsnāvīkalpitarucā maṅipādukē ! tvam |
 muktāmayī murabhidaṅghrisarōjabhājāṃ
 varṇēna tē śamayasīva satāmavarṇam || 18.22 ||

vaikuṅṭhapādanakhavāsanayēva nityaṃ
 pādāvani ! prasuvatē tava mauktikāni |
 acchinnatāpaśamanāya samāśritānām
 ālōkamaṇḍalamiṣādāmṛtapravāham || 18.23 ||

rāmānuvṛttijaṭilē bharatasya mauḷau
 raṅgādhirājapadapaṅkajarakṣiṇi ! tvam |
 ēkātapatritajagattritayā dvitīyaṃ
 muktāṃśubhiḥ kṛtavatī navamātapatram || 18.24 ||

pādāvani ! sphuṭamayūkhamadhupravāhā
 mugdhā parisphurati mauktikapaddhatistē |
 rūḍhasya raṅgapatipādasarōjamadyē
 rēkhātmanaḥ suratarōriva puṣpapaṅktiḥ || 18.25 ||

āmreḍitaiḥ padanakhēndurucā manōjñaiḥ
 muktāṃśubhirmurabhidō maṇipādukē ! tvam |
 svābhāvikīṃ sakalajantuṣu sārvaabhaumīm
 prāyaḥ prasattimamalāṃ prakatīkarōṣi || 18.26 ||

nissīmapaṅkamalinaṃ hṛdayaṃ madīyaṃ
 nāthasya raṅgavasatēradhirōḍhumicchōḥ |
 mātastavaiva sahasā maṇipādarakṣē !
 muktāṃśavaḥ sphaṭikasaudhatulāṃ nayanti || 18.27 ||

śyāmā tanurbhagavataḥ pratipannatārā
 tvam candrikā vimalamauktikadarśanīyā |
 sthānē tadētadubhayaṃ maṇipādarakṣē !
 bōdhaṃ kṣaṇānnayati buddhikumudvatīm naḥ || 18.28 ||

udgāḍhapaṅkaśamanairmaṇipādarakṣē !
 muktāṃśubhirmurabhidō nakharaśmibhinnaiḥ |
 cūḍāpadēṣu nihitā tridaśēśvarāṇāṃ
 tīrthōdakaiḥ snapayasīva padārthinastān || 18.29 ||

raṅgēśapādanakhacandrasudhānulēpaṃ
 samprāpya siddhaguḷikā iva tāvakīnāḥ |
 saṃsārasaṅjvarajuṣāṃ maṇipādarakṣē !
 saṅjīvanāya jagatāṃ prabhavanti muktāḥ || 18.30 ||

bhāvōttarairadhigatā bharatapradhānaiḥ
 pratyuptamauktikamiṣēṇa vikīrṇapuṣpā |
 raṅgēśvarasya niyatam tvayi lāsyabhājō
 raṅgasthalīva laḷitā maṇipādukē ! tvam || 18.31 ||

manyē mukundacaraṇāvani ! maulidēśē
 vinyasya dēvi ! bhavatīṃ vinatasya śambhōḥ |
 āpādayantya dhikṛtāḥ pratipannatāraṃ
 cūḍātuṣārakiraṇaṃ tava mauktikaughaiḥ || 18.32 ||

padmāpatērviharataḥ priyamācarantī
 muktāmayūkhanivahaiḥ puratō vikīrṇaiḥ |
 kandāni kāñcanapadāvani ! padminīnāṃ
 manyē vinikṣipasi mandiradīrghikāsu || 18.33 ||

āśāsya nūnamanaghāṃ maṇipādarakṣē !
 candrasya vāridhisutāsahajasya vṛddhim |
 dhātrīṃ mukundapadayōranapāyinīṃ tvāṃ
 jyōtsnā samāśrayati mauktikapaṅktilakṣyāt || 18.34 ||

yē nāma kē'pi bhavatīm vinayāvanamraiḥ
 uttaṃsayanti kṛtinaḥ kṣaṇamuttamāṅgaiḥ |
 icchanti raṅganṛpatērmaṇipādarakṣē !
 tvanmauktikaughaniyatāmiha tē viśuddhim || 18.35 ||

anudinalaḷitānāmaṅgulīpallavānāṃ
 janitamukulaśōbhairdēvi ! muktāphalaistvam |
 prakāṭayasi janānāṃ pādukē ! raṅgabhartuḥ
 padasarasijarēkhā pāñcanyaprasūtim || 18.36 ||

balivimathanavēlāvyāpinastasya viṣṇōḥ
 padasarasijamādhvī pāvanī dēvi ! nūnam |
 jananasamayalagnāṃ jāhnavī tāvakānāṃ
 vahati caraṇarakṣē ! vāsanāṃ mauktikānām || 18.37 ||

madhuripupadamitraitairvairamindōḥ sarōjaiḥ
 śamayitumiva tārāḥ sēvamānāściraṃ tvām |
 pracurakiraṇapūrāḥ pādukē ! saṃśritānāṃ
 kalikaluṣamaśēṣaṃ kṣālayantīva muktāḥ || 18.38 ||

mukulitaparitāpāṃ prāṇināṃ mauktikaiḥ svaiḥ
 amṛtamiva duhānāmādriyē pādukē ! tvām |
 viśadharaphaṇapañktiryatprabhāvēna manyē
 laḷitanaṭanayōgyaṃ raṅgamāsīnmurārēḥ || 18.39 ||

sakṛdapi vinatānāṃ trāsamunmūlayantīm
 tribhuvanamahaniyāṃ tvāmupāśritya nūnam |
 na jahati nijakāntīm pādukē ! raṅgabhartuḥ
 caraṇanakhamaṇīnāṃ sannidhau mauktikāni || 18.40 ||

bhuvanamidamaśeṣaṃ bibhratō raṅgabhartuḥ
 padakamalamidaṃ tē pādukē ! dhārayantyāḥ |
 ciraviharaṅkakhēdāt sambhṛtānāṃ bhajanti
 śramajalakaṅikānāṃ sampadaṃ mauktikāni || 18.41 ||

prakaṭitayaśasāṃ tē pādukē ! raṅgabhartuḥ
 dviguṇitanakhacandrajyōtiṣāṃ mauktikānāṃ |
 karaṅavilayavēlakātarasyāsyā jantōḥ
 śamayati paritāpaṃ śāśvatī candrikēyam || 18.42 ||

divyaṃ dhāma sthīramabhiyatāṃ dēvi ! muktāmaṅināṃ
 madhyē kaścidbhavati madhujitpādukē ! tāvakānāṃ |
 nyastō nityaṃ nijaguṇagaṇavyaktihētōrbhavatyām
 ātmajyōtiśśamitatamasāṃ yōgināmantarātmā || 18.43 ||

śuddhē nityaṃ sthīrapariṇatāṃ dēvi ! viṣṇōḥ padē tvām
 āsthānīṃ tāmamitavibhavāṃ pādukē ! tarkayāmi |
 ālōkaiḥ svairbhuvanamakhilāṃ dīpavadvyāpya kāmāṃ
 muktāḥ śuddhiṃ yadupasadanād bibhrati trāsahīnāḥ || 18.44 ||

prāptā śaurēścaraṅakamalaṃ pādukē ! bhaktibhājāṃ
 pratyādēṣṭuṃ kimapi vṛjināṃ prāpitā mauḷibhāgam |
 dēvēna tvam daśaśatadrśā dantirājasya dhatsē
 mūrdhni nyastā mukhapaṭaruciṃ mauktikānāṃ
 prabhābhiḥ || 18.45 ||

tava haripādukē ! pṛthulamauktikaratnabhavaḥ
 pracaladamartyasindhulaharīśahadharmacarāḥ |

padamajarāmaram vidadhatē kathamamba ! satāṃ
 praṇatasurēndramaulipalitaṅkaraṇāḥ kiraṇāḥ || 18.46 ||

kapardē kasyāpi kṣitidharapadatrayiṇi ! tathā
 muhurgaṅgāmanyāṃ kṣarati tava muktāmaṇimahaḥ |
 mudhārambhaḥ kumbhasthalamanukalaṃ siñcati yathā
 nirālbambō lambōdarakaḥ labhaśuṅḍālaculakaḥ || 18.47 ||

mukundapadarakṣiṇi ! praguṇadīptayastāvakāḥ
 kṣarantyaṃṛtanirjharam kamapi mauktikagranthayaḥ |
 manāgapi maṇiṣiṇō yadanuṣaṅgiṇastatkṣaṇāt
 jarāmarāṇadanturam jahati hanta tāpatrayam || 18.48 ||

dēvaḥ śrīpadalākṣayā tilakitastiṣṭhatyuparyēva tē
 gaurīpādasarōjayāvakahānī mūlē samālakṣyatē |
 itthaṃ jalpati durmadānmurabhidaḥ śuddhāntacēṭījanē
 prāyastvam maṇipādukē ! prahasitā muktāmayūkha -
 cchalāt || 18.49 ||

raṅgēśacaraṇarakṣā
 sā mē vidadhātu sāśvatīm śuddhim |
 yanmauktikaprabhābhiḥ
 śvētadvīpamiva sahyajādvīpam || 18.50 ||

|| iti śrīkavitārkkikasimhasya sarvatantrasvatantrasya
 śrīmadvēṅkaṭaṇāthasya vēdāntācāryasya kṛtiṣu
 śrīraṅganāthapādukāsahasrē muktāpaddhatiḥ aṣṭādaśī ||
 kavitārkkikasimhāya kalyāṇaguṇaśālinē |
 śrīmatē vēṅkaṭēśāya vēdāntaguravē namaḥ ||